

వాల్మీకి భార్య

వాల్మీకి మహర్షి మీద హరికథ వినిపిస్తోంది., సప్తర్షుల ఆదేశాన్ననుసరించి ఇంటికి వచ్చినబోయవాడు భార్యను పాపం పంచుకుంటావా అని అడిగేడు. ఆమె నీ అర్జునలోనే కానీ నీ పాపంలో వాటా అక్కర్లేదంది. ఎంత తప్పక ఆమెది అనుకుంది సుమతి. భర్త సంపాదనే కానీ అతని కష్ట నష్టాలు తనవి కావు అని ఏ భార్య అనుకోకూడదు. తను అలాగే ఉంటోంది. భర్త బాధ్యతలన్నీ నవ్వుతో స్వీకరిస్తోంది. తన పుట్టింటి వాళ్ళకి తనంటే కోపం కూడాను. మొన్న వెళ్ళినప్పడు అన్నయ్య అన్న మాటలామెకి జ్ఞాపకం వచ్చేయి.

“పెద్ద గవర్నమెంటు కార్పొరేషన్లో డివిజనల్ మేనేజర్ రాంకులో ఉన్నాడు. మంచి చదువు, పెద్ద ఉద్యోగం అనుకుని నిన్నిట్లు పెళ్ళి చేశాము. ఎంతో హోదాతో మహారాజీలా ఉంటావనుకున్నాము. చుట్టాలందరికీ చాకిరీతోటే నీ బతుకు తెల్లారిపోతోంది”.

అన్నయ్య మాటలు తల్చుకుని నవ్వుకుంది సుమతి, ఇప్పుడు మాత్రం తనకేమిటి తక్కువ? ఇంట్లో అనుక్షణం ముగ్గురు ప్యూన్లు పనికి ఉన్నారు. కావల్సినవన్నీ వాళ్ళే కొని తెస్తారు. ఆఫీసు జీపు, డ్రైవర్లు ఉన్నారు.

వంటింట్లో అన్ని సదుపాయాలూ ఉన్నాయి. టి.వి, విసిఆర్, స్టీరియో ఉన్నాయి. తనకేం తక్కువ? అన్నయ్య అనవసరంగా బాధ పడతాడు పదవీ, డబ్బూ ఉంటే పనిమీద పదిమంది వస్తారు. పోతారు. ఈ మాత్రానికే బాధపడితే ఎలా? “అన్నీ ఉన్నాయంటున్నావు. ఏనాడైనా నువ్వు, నీ భర్తా కలిపి పది నిముషాలైనా టి.వి. చూశారా? ఈ వస్తువులన్నీ నువ్వెప్పుడైనా అనుభవించేవా? కష్టాలే పంచుకుంటున్నావు” అన్న అంతరాత్మను నొక్కేసింది. సుమతి. కాఫీలు పట్టుకుని డ్రాయింగురూంలోకి వచ్చింది. చక్కెర కొంచెం, అసలు వద్దు, ఎక్కువ కావాలి అన్న అందరి మాటలూ జ్ఞాపకం పెట్టుకుని ఎవరి కాఫీ వారికిచ్చింది.

“అమ్మాయ్ ఈ రాత్రి నేను భోజనం చెయ్యను. ఫలహారమే చేస్తాను”.

“వదినా నాకు సంతోషమాతా వ్రతం. పులుపు తినను తెలుసుగా” అందరి ఆదేశాలూ విని వంటింట్లోకి వెళ్ళిపోయింది. టి.వి.లో ఏడుగంటలకి అందరూ సీరియల్ డ్రామా చూస్తున్నారు. ఎవరికి కావల్సినవి వాళ్ళకి వండి పెడుతోంది సుమతి. అందరి భోజనాలయ్యే సరికి వచ్చాడు ఆమె భర్త కళ్యాణ్. ఇద్దరికీ వడ్డించింది. సుమతి. అతనేదో ఆలోచనలో ఉన్నట్లున్నాడు. ఏదో ఆఫీస్ ప్రాబ్లం ఉండి ఉంటుంది. అని పలకరించలేదు సుమతి. భోజనాలయ్యేక టేబులు దగ్గర ఆఫీసు ఫైల్లు పెట్టుకుని కూచున్నాడతను.

“ఏమిటండీ పగలు ఆఫీసులో పనిచేసి అలసిపోయి వస్తారు. మళ్ళీ రాత్రి కూడా పని చేస్తే ఎలా? మీ ఆరోగ్యం పాడయిపోదా?”

“రేపు రంగనాథం బాబాయ్ వాళ్ళు శ్రీశైలం చూడాలనుకున్నారు. వాళ్ళకి కారు అరేంజి చెయ్యడంతో ఈ రోజు ఆఫీసులో పనిచెయ్యడం కుదర్లేదు. ఈ ఫైల్లు రేపటికి పంపించెయ్యాలి. నువ్వెళ్ళి వడుతో...”

ఆమెకి బంధువర్గం మీద కోపం వచ్చింది. వచ్చినవాళ్ళు వాళ్ళ పని చూసుకుని వెళ్ళచ్చుకదా ఎలాగూ ఉపకారాలు పొందుతూనే ఉన్నారు. ఇంకా ఇలాంటి సరదాలకి కూడా ఈయన్ని అడగాలా? అసలందరూ ఎందుకు వచ్చారో ఆమెకి జ్ఞాపకం వచ్చింది. భర్త పని చేస్తున్న కార్పొరేషన్లో వందకి పైగా ఖాళీలు నింపుతున్నారు. ఉద్యోగుల సెలెక్షన్ కమిటీకి తన భర్త చెయిర్మెన్ దేశంలో నిరుద్యోగుల సంఖ్య తెల్పిందే కదా. ఇంక అందరూ తన భర్త చుట్టూ తిరిగేవారే. అందరూ వచ్చి అభ్యర్థిస్తుంటే తనకెంతో గర్వంగా అనిస్తుంది. కానీ ఉద్యోగాలు మెరిట్ మీద ఇవ్వాలి కానీ ఇలా రికమెండేషన్స్ మీద కాదు గదా. ఆమాటే భర్తనడిగింది సుమతి.

“మెరిట్ మీద ప్రపంచమెక్కడ నడుస్తోంది సుమతి. ఈ వంద ఉద్యోగాలలో ఎన్ని మంత్రుల కాండిడేట్లుకి, ఎన్ని మాకార్పొరేషన్ చెయిర్మెన్ గారి కాండిడేట్లుకి వెడుతున్నాయో తెలుసా? మనం ఇచ్చేదెంతమందికని? చిన్నప్పడు మా నాన్నగారు పోయి మేం కష్టాల్లో ఉన్నప్పడు వీళ్ళంతా మాకెంత సాయం చేశారో? ఈ నాడది నేను మర్చిపోను”.

సుమతికి అతని వాదన నచ్చలేదు. అయినా ఆమె అతనితో ఏం మాట్లాడలేదు. ఒక్కో ఉద్యోగం నలభై, యాభైవేల దాకా అమ్మేస్తున్నారని ప్యూన్లు గుసగుసలాడుకోడం ఆమె వింది. అందులో తన భర్తకి వాటా ఉందా? ఎందుకో తన భర్త అవినీతికి పాల్పడతాడని ఆమె అనుకోలేకపోయింది.

మర్నాటి నుంచీ వచ్చిపోయే వాళ్ళ తాకిడి ఇంకా ఎక్కువైంది. మామిడి పళ్ళ బుట్టలతో, స్వీట్ల పాకెట్లతో చాలామంది కళ్యాణ్ దర్శనం చేసుకుంటుండేవారు. ఆ హడావుడితో సుమతి నలిగిపోయింది. ఇంట్లో కళ్యాణ్ కనబడితే చాలు బంధువర్గ మంతా ఉద్యోగాల విషయమే మాట్లాడుతున్నారు.

అందరూ ఎదురుచూసిన లిక్రూట్మెంటు మొదలయింది. ఇంటర్వ్యూలు వున్నాయి. నామమాత్రంగా నడుస్తాయని ఎంత తెలిసినా మెరిట్ కాండిడేట్లు కూడా చాలామందే వచ్చారెందుకనో. మానవుడు ఆశావాది అన్నదానికి తార్యాణం కాబోలు. కమిటీలో ఒకతను కళ్యాణ్ సహాయం తీసుకున్నవాడే. మాటకాదనడు. ఆ ధైర్యం

మీదనే ఇంటర్వ్యూ అయ్యేక కళ్యాణ్ ఒక్కడే సెలక్టయిన వారి లిస్టు తయారు చేశాడు. ఆ రాత్రి అతన్ని వాళ్ళ బాబయ్య అడిగేడు.

“అబ్బాయ్, ఉద్యోగాలిచ్చే వాళ్ళ లిస్టు రెడీ చేశావుటకదా”.

“అవును బాబాయ్, మన రఘు పేరుందిలే అందులో”.

“ఉందనుకో...” మాట నావ్వేడు.

“మరింతేమిటి బాబాయ్”.

“అదే... లిస్టులో పేరు ముందుంటే బాగుంటుందని అబ్బాయి అనుకుంటున్నాడు. తర్వాత ప్రమోషన్ కి పనికొస్తుందిట కదా”

“దాందేముందిలే అలాగే చేద్దాం”.

“నేను రేపు ప్రొద్దుట బయల్దేరతాను. అమ్మాయ్, అన్నపూర్ణలా అదరించేవమ్మా. ఇదిగో తీసుకో”

కంచి పట్టుచీర నాలుగువేలకి తక్కువుండదు. సుమతి ఆయనకేసి మొహమాటంగా, కళ్యాణ్ కేసి ప్రశ్నార్థకంగా చూసింది.

“తీసుకో బాబయ్య అభిమానంగా ఇస్తున్నాడు

ఆయన వెళ్ళేక కళ్యాణ్ సుమతిని కళ్ళు మూసుకోమన్నాడు. మెడ వెనక అతని చేతులు తగిలేయి. కళ్ళు తెరిచేసరికి రవ్వలనెళ్లేసు కన్పించింది. భయంతో ఆమె వణికింది.

“ఎక్కడిటి నెళ్లేసు?”

“ఎక్కడిదేమిటి నా ప్రేమకానుక. ఇదిగో ఉంగరం. బ్రేస్ లెట్, దుద్దులు. నా ప్రేమకానుకను నాకోసమిలా ఏకాంతంలోనే పెట్టుకో. పెళ్ళిళ్ళకి వాటికి వద్దు ప్రమాదం”.

మర్నాడు లిస్టులో పేర్లు చాలామందివే ఆర్డరు మారేయి. కళ్యాణ్ కి త్వరలో ట్రాన్స్ ఫర్ ఆర్డరు రావచ్చని ఎవరో ఉప్పందించేరు. వెళ్ళేలోగా ఈపని పూర్తవాలని మిగతా ఇద్దరి సంతకాలు తరువాత తీసుకోవచ్చులే అని అతను లిస్టు లిలిట్ చేశాడు.

అతను చేసినపని మరీ అసాధారణమైనదేమీ కాదు. పని త్వరగా నడపాల్సి వచ్చినప్పటికీ ముందు ఆర్డర్ లిలిట్ చేసి సంతకాలు తర్వాత పెట్టించుకోవడం మామూలే. కానీ అసాధారణమైన దొక్కటే జరిగింది. మామూలుగా మెరిట్ ఉన్నచోట ఉత్తర, దక్షిణాలుండవు. అవి ఇవ్వగలిగినవాళ్ళకి మెరిట్ ఉండదు. ఈసారి లిస్టులో

రెండూ ఉన్న వాడొకడున్నాడు. అతని పేరు లిస్సులో అతననుకున్న దానికన్నా వెనక పడింది. విషయం మొత్తం బయటపడింది. పేపర్లలో తాటికాయలంత అక్షరాలతో వార్త పడింది. కళ్యాణ్ చేతిలో సస్టెన్షన్ ఆర్డరు పడింది.

కమిటీలో మిగతా ఇద్దరూ సెలెక్షన్ ఏకపక్ష నిర్ణయంగా జరిగిందన్నారు. చెయిర్మెన్దే తప్పంతా అన్నారు. ఆదుకుంటారనుకున్నవారంతా ముఖం చాటిశారు. ఇంట్లో ఉన్న బంధువులంతా "చచ్చ ఇలాంటివాడు అనుకోలేదమ్మా" అంటూ వెళ్ళిపోయారు.

సుమతి కళ్యాణ్ని ఓదార్చింది. "సస్టెండు అయితే అంతా అయిపోయినట్లీనా? మనం మనవైపు విషయం చెప్పకుండాం. న్యాయం మనవైపే ఉంటే మనమే నెగ్గుతాం".

కేసు వివరాలు మొత్తం చెప్పి, వచ్చే నోటీసులకి సరైన రిప్లయి రాయడానికి మంచి లాయర్ని కుదుర్చుకుందుకు కళ్యాణ్ని తీసికెళ్ళింది సుమతి. లాయర్ ఫీజు వినగానే అవాక్కయిపోయింది. జీతం పూర్తిగా రావడం లేదు. ఇంటికొచ్చాక కళ్యాణ్ని డబ్బు విషయం అడిగింది. ఇన్నాళ్లుగా ఆమెకు ఆస్తి వివరాలేం తెలియవు. ఆస్తి చాలా మటుకు బేనామీ ట్రాస్టాక్లలో ఉంది. ప్రస్తుతం రెడీగా కేష్ లేదు.

కళ్యాణ్ మెంటల్లీ డిప్రెస్డ్ అయిపోయాడు. అతన్ని బాగా పేరున్న సైకియాట్రిస్టు దగ్గరకు వైద్యం కోసం తీసికెళ్ళింది. లాయరుకీ, డాక్టరుకీ ఫీజుకోసం రవ్వల నెళ్లెను అమ్మేసింది.

లాయరు రిప్లయి రాసిచ్చి సుమతికి వివరాలు చెప్పేడు.

"కేవలం మా రిప్లయిల వల్ల పనులు జరుగవు. మీరు పై ఆఫీసర్లకీ, మంత్రిగారికీ అందరికీ ముడుపులు చెల్లించాల్సిందే. నాకు తెలిసి ఇట్లాంటి ఫైరవీలు చేసేవాడున్నాడు. పరిచయం చేస్తాను. మీవారి కేసు క్లియర్ అయ్యేలా చేస్తాడు. ఇంతకన్నా పెద్ద అన్యాయాల కేసులే మట్టి కొట్టుకుపోయాయి. డోస్ట్వర్లీ డబ్బు మాత్రం రెడీ చేసుకోండి."

డబ్బెలా రెడీ చెయ్యాలో సుమతికి అర్థం కాలేదు. కళ్యాణ్తో మాట్లాడానికి లేదు. అతని విషయం ఎత్తేసరికి బావురుమంటున్నాడు. తన అన్నయ్య శేఖర్ దగ్గరకు వెళ్ళింది.

"కొద్దిగా డబ్బు కావాలన్నయ్యా పెళ్ళిలో మీరిచ్చిన బంగారం అమ్మేద్దామను కుంటున్నాము. మీకు చెప్పి చెయ్యడం భావ్యమనిపించింది".

శేఖర్ సుమతితో "అదేంటమ్మా బంగారం అమ్మడం దేనికి ఏదైనా అవసరముంటే నేనిస్తాగా" అన్నాడు.

“కొంచెం కాదన్నయ్యా ఈ కేసు విషయంలో ముట్టచెప్పడానిక్కావాలి”.

“అయితే మీ ఆయనేం చేస్తున్నాడు?”

“ఈ వ్యవహారం ఆయన మనస్సుని దెబ్బతీసింది. ఏమీ ఆలోచించ లేకపోతున్నారు. ఏ పనీ చెయ్యలేక పోతున్నారు”.

“ఏం అంతగా లంచాలు తీసుకుంటున్నప్పుడు తెలియలేదా? పని ఎగ్జిట్టడానికి ఇదో పద్ధతి అతనే చూసుకుంటాడే. పోతేపోనీ ఉద్యోగం. మీకున్న నాలుగెకరాలతో పల్లెటూళ్ళో పోయి బతకండి”.

“అన్నయ్యా ఆయన నా భర్త. ఆయనకు ఉద్యోగం పోతే ఆ అవమానం నాది కాదా? సుఖం పంచుకుని కష్టాల్లో వదిలేయ్యమంటావా?”

“సుమతీ, సినిమాలు చూసి ఆ డైలాగులు జీర్ణించుకుని పాడైపోయావు. నిజంగా అతనికి కష్టమొస్తే వదిలేయ్యమంటామా? కానీ తప్పను రైటు చెయ్యడానికి చూడకు”

“మంచైనా, చెడైనా ఆయన నాభర్త. ఆయన కష్ట సుఖాలే నావి”.

“నీకు సుమతి అని పేరు పెట్టడం తప్పిపోయింది. మొగుణ్ణి వేశ్య దగ్గరకు మోసుకెళ్ళేలా ఉన్నావు”.

సుమతి అన్నయ్య మాటలు పట్టించుకోకుండా బంగారం అమ్మేసింది. వచ్చిన డబ్బు ఆఫీసర్ల చేతులు తడపడానికి సరిపోయింది. పైలు మీద అందరూ అనుకూలంగా రాశారు. బమ్మిని తిమ్మి, తిమ్మిని బమ్మి చెయ్యడం ప్రభుత్వోద్యోగులకి వెన్నతో పెట్టిన విద్య పైలు మంత్రిగారి దగ్గరకు వెళ్ళింది.

మంత్రిగారడిగిన లెక్కకి గుండె బేజారయింది సుమతికి “అదేమిటమ్మా బంగారు బాతులాంటి ఉద్యోగం మీ ఆయనది ఆలోచిస్తే ఎలా” అన్నాడు పైరవీ చేసే ఆయన. సుమతి నాలుగెకరాల భూమి అమ్మేసింది.

మానవతా దృక్పథంతో కేసుని చూశామనీ, కళ్యాణ్ కి తిరిగి పదవీ బాధ్యత లివ్వాలనీ మంత్రిగారు ఆదేశాలు జారీ చేశారు. కళ్యాణ్ ఎగిరి గంతేశాడు. రెండేళ్ళుగా ఉన్న మానసిక రుగ్మత నిముషాలమీద ఎగిరిపోయింది.

“చూశావా సుమతీ నువ్వూనాడు చెప్పావు. న్యాయం జయించింది. అంతా కక్షకట్టి నామీదకు నేరం తోసి నన్ను నస్ట్రెండు చేయించారు. నా మార్గం రైట్. లేకపోతే నేను జయిస్తానా? నాకు తిరిగి ఉద్యోగం వస్తుందా? ఇక చూసుకో దున్నేస్తాను. ఈ రెండేళ్ళలో పోయిందంతా రాబట్టాలి.”

నుమతి వ్రాస్తూనే పోయింది. ఆమెకు ఈ ఎదురు చూడని సంఘటన గుండెల్లో గునపంలా గుచ్చుకుంది. ఇకమీదట భర్త న్యాయమూర్ఖంలో వెడతాడనుకుంది. కానీ ఇలా ఊహించలేదు.

ఏం చేసింది తను. ఆర్డరులోనే కానీ పాపంలో భాగమక్కర్లేదన్న వాళ్ళీకి భార్యది తప్పని నమ్మింది. భర్త పాపంలో తను పాలుపంచుకుంది. ఏమిటి తను చివరకు సాధించింది? పాపం వద్దంది వాళ్ళీకి భార్య లోకానికి ఒక మహర్షిగీ, ఒక ఉత్తమ కావ్యకర్తనూ అందించింది. పాపం వంచుకుని తమ ఒక అవినీతి వరుణ్ణి అందించింది. ఎవరి మూర్ఖం రైటు? ఏది పాతివ్రత్యం?"

(అంద్రభూమి మంత్రి)